

مولانا عبدالرشید ابن خواجہ محمد نور بخش صاحب
بچپن شریف، خلیفہ مجاز حضرت صاحب ملفوظات

مولانا

عبد الغفور

عباسی

ملفوظات

مدنی کے

اعداء اللہ جیسی صورتیں نہ بناؤ | فرمایا: آج مسلمانوں نے اعداء اللہ جیسی شکلیں بنائی ہیں
روزانہ ڈاڑھی اترتے سے صاف کرتے ہیں۔ حالانکہ ڈاڑھی مرد کے لئے رکھنی ایسی ہے
جیسے کہ عورت سر کے بال رکھتی ہے۔ مگر یہ سنت آج کل بالکل متروک ہو چکی ہے۔ سنت
کے ترک کرنے میں جو مداومت کرتا ہے اسے شفاعت سے محرومی کا خوف درپیش
ہے۔ درمختار میں صاف لکھا ہے کہ تارک سنت پر حرام شفاعت کا خوف ہے۔

مسلمانوں! ڈاڑھی رکھ کر اس متروک سنت کو زندہ کرو۔ ایسا کرنے سے سو شہیدوں
کا ثواب پاؤ گے۔ حضرت یکیم الامت مولانا اشرف علی تھانوی قدس سرہ العزیز فرماتے ہیں کہ
ہمارے سب اعمال محدودش ہیں۔ اور تشویش میں ہیں کہ کیا ہم حضور صلی اللہ علیہ وسلم کی شفاعت
میں داخل ہیں یا نہیں۔

دنیاوی مال و متاع | آخرت میں ایک ادنیٰ مومن کو جو خور ملے گی۔ اس کی ادھنی کا
دنیا دما فیہا کی کوئی نعمت مقابلہ نہیں کر سکتی۔ ہم آخرت سے غافل ہیں، مال جمع کرنے
کے پیچھے لگے ہوئے ہیں۔ جب موت آئے گی۔ یہ مال کسی کام نہیں آئے گا۔ ادھر رہ
جائے گا۔ جو چھوڑے گا۔ وہ داروں کے لئے ہوگا۔

نیک لوگ مال کو نیکی کے کاموں میں صرف کرتے ہیں۔ صدقات اور خیرات دیتے
ہیں۔ بڑے لوگ ادنیٰ جھگڑوں میں اسے برباد کرتے ہیں۔ حرام جگہوں پر اڑاتے ہیں جب
مرکز قبر میں جائیں گے تو وہاں نظلمات اور ظلمات ہی ہوں گے۔

ایک دن حضرت رسول کریم صلی اللہ علیہ وسلم نے صحابہ کرامؓ سے دریافت فرمایا کہ تم میں کون ہے جو غیر کے مال کو اپنے مال سے زیادہ محبوب رکھتا ہے؟ صحابہ نے عرض کیا کہ یا رسول اللہ! ہر شخص اپنے مال کو پرانے مال سے زیادہ محبوب سمجھتا ہے۔ اس پر آنحضرت صلی اللہ علیہ وسلم نے فرمایا کہ اپنا مال تو وہ ہے جو تم اللہ تعالیٰ کی راہ میں خرچ کرو۔ اور آخرت کے لئے ذخیرہ بناؤ۔ (جو چھوڑ جاؤ وہ پرانا مال ہے، وہ داروں کا ہے۔)

آنحضرت صلی اللہ علیہ وسلم کے محبوب کی قدر فرمایا: حضرت عمر رضی اللہ عنہ کی خلافت کا زمانہ تھا۔ حضرت عبداللہ بن عمرؓ، حضرت اسامہؓ اور حضرت زیدؓ ان سب کا ایک عہدہ تھا، لیکن حضرت عمرؓ، حضرت اسامہؓ کو باقی دو حضرات سے زیادہ تنخواہ دیتے تھے۔ حضرت عبداللہ بن عمرؓ نے جب اس کا سبب دریافت کیا تو حضرت عمرؓ نے فرمایا میں اسامہؓ کو اس لئے تم سے زیادہ تنخواہ دیتا ہوں کہ اسامہؓ کا باپ تیرے باپ سے حضور صلی اللہ علیہ وسلم کی محبت کو تجھ سے زیادہ عزیز رکھتا ہوں اگرچہ تم میرے بیٹے ہو۔

اللہ تعالیٰ کی نعمتوں کا شکر کرو! مسلمانو! اللہ تعالیٰ کی بیشمار نعمتیں ہیں۔ ان کا شکر کرتے رہو۔ الشکر قیام الوجود و صید المفقود۔ شکر موجودہ نعمت کو تمہارے پاس لوٹنے رکھنے والی چیز ہے، اور شکر ہی کی مانند دوسری نعمتیں شکر سے حاصل ہوتی ہیں۔

ہر نعمت کو جس کام اور مقصد کے لئے پیدا کیا گیا ہے جب تک اسی کام اور مقصد میں نہ لگایا جائے تو نعمت کا شکر ادا نہیں ہوتا۔ محض زبانی شکر کا کلمہ کہنے سے مقصد حاصل نہیں ہو سکتا جب تک جو راجح سے عمل نہ کیا جائے۔

توبہ کرنے میں جلدی کرو! آج کا کام کل پر نہ چھوڑو۔ اسی وقت توبہ کرو۔ حضور رسول کریم صلی اللہ علیہ وسلم نے فرمایا ہے۔ کہ الدنيا ثلثة ايام - دنیا تین دن ہے۔ یوم اس قدر ایک کل کا دن جو تیرے ہاتھ سے نکل گیا۔ اور گزر گیا۔ دوسرا کل کا دن جو آنے والا ہے۔ اس کا بھی علم نہیں کہ تجھے وہ نصیب ہو یا نہ ہو۔ تیسرا آج کا دن۔ "فَاعْتَسِمُوا" اسے غنیمت جانو، آج ہی توبہ کرو۔

اللہ کے بندوں سے کوئی بگڑ خالی نہیں۔ تم کسی روحانی حکیم کے ہاتھ پر ہاتھ رکھ کر توبہ کرو۔ اور اپنے روحانی امراض کا علاج کراؤ۔ وقت پر جو حکیم میسر ہو وہی غنیمت ہے۔ ایک پڑیا تو استعمال کرنے دیکھو۔ دیکھئے آج حکیم اجل خاں صاحب اور حکیم لقمان وغیرہ نہیں ہیں۔ تو کیا

تم دوسرے حکیموں اور ڈاکٹروں سے علاج نہیں کراتے۔ جسمانی امراض کے علاج کے لئے جرڈاکٹر یا حکیم مل جائے اس سے دوائے لیتے ہو۔ لیکن روحانی امراض کے لئے روحانی حکیم کی طرف ذرا بھی دھیان نہیں دیتے۔

مقصود پیر نہیں، مقصود ذاتِ حق سبحانہ ہے۔ دنیا عالم اسباب ہے۔ مرشد بھی ایک سبب اور ذریعہ ہے۔ مرشد کامل متبع شریعت مطہرہ کے ہاتھ پر بیعت کرو۔ تمام گناہوں سے توبہ کرو۔

توکل علی اللہ | فرمایا: اللہ تعالیٰ پر توکل کرو۔ متوکل ایک قسم کا تاجر ہے، وہ اپنے گھر سے تمام مال نکال دیتا ہے۔ اسے نیک کاموں میں خرچ کرتا ہے۔ پھر اللہ تعالیٰ پر بھروسہ رکھتا ہے اور اس سے نفع کی امید رکھتا ہے۔

متوکل مزارع کی مانند ہے جو بیج زمین میں اللہ تعالیٰ کے بھروسے پر ڈالتا ہے۔ اللہ تعالیٰ اس کے کھیت کو سرسبز کر دیتا ہے۔

حضرت رسول کریم صلی اللہ علیہ وسلم کو بھی اللہ تعالیٰ نے توکل کا سبق سکھایا ہے۔ قال اللہ تعالیٰ: وَسَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ۔ (ال عمران آیت ۱۵۹) ترجمہ: اور ہر کام میں ان سے مشورہ لیا کرو پھر جب تو اس کام کا ارادہ کر چکا تو اللہ پر بھروسہ کر۔ یعنی ہر معاملہ میں حضرات صحابہ کرامؓ سے مشورہ کرو۔ جب مشورہ پختہ ہو جائے تو پھر اللہ تعالیٰ پر توکل کرو۔ ایک تو مشورہ سے حضرات صحابہ کرامؓ خوش ہوں گے کہ آپ ان سے مشورہ لیتے ہیں۔ اور دوسرے امت کو مشورہ لینے کی تعلیم حاصل ہوگی۔

عبادات و معاملات | عبادات چونکہ مقصود ہیں، دینی کتابوں کا آغاز عبادت سے ہوتا ہے۔ اس کے بعد معاملات کا ذکر کیا جاتا ہے۔

تمام اعمال میں نیت خالص ہونی چاہئے۔ جب نیت میں اخلاص ہوگا تو دین کو مقدم رکھے گا۔ اور دنیا کو پیچھے رکھے گا۔ الدنیا طلع الاخرة۔ دنیا آخرت کا سایہ ہے۔ اگر دیوار ہے تو سایہ ہوگا، اگر دیوار نہ ہوگی تو سایہ نہ ہوگا۔ اسی طرح دین ہے تو دنیا ہے، ورنہ نہیں۔

حضرت صلی اللہ علیہ وسلم نے فرمایا ہے: لا یؤمن احدکم حتی تکون هواہ تجالسا جبّت بہ۔ یعنی انسان تب تک مومن نہیں ہو سکتا جب تک اپنی خواہشات کو حضور صلی اللہ علیہ وسلم کے فرامین عالیہ کے ماتحت نہ پھلائے۔

آج بعض کوتاہ اندیش لوگ یوں کہتے ہیں کہ میری عقل یوں کہتی ہے، فلاں حدیث میری عقل کے خلاف ہے۔ ذرا ہوش سے کام لو۔ تم کون ہو اور تمہاری عقل کیا ہے۔ ہمارے حضرات فرماتے ہیں، اللہ تعالیٰ نے عقل کے دس حصے کئے۔ اس میں سے نو حصے حضور صلی اللہ علیہ وسلم کو عطا فرمائے۔ پھر باقی دسویں حصے کے نو حصے اولیائے عظام کو عطا فرمائے اور ایک حصہ تمام عالم میں تقسیم کیا۔ اب اپنی عقل کا اندازہ لگاؤ۔ اس کا حضور صلی اللہ علیہ وسلم کی عقل تک پہنچنا تو درکنار وہ تو حضرات اولیائے کرام کی عقل کا عشر عشر بھی نہیں۔ پھر ہم گستاخی کریں اور کہیں یہ فلاں حدیث میری عقل کے خلاف ہے۔ تیری عقل کیا معنی رکھتی ہے۔ بلکہ یوں کہنا چاہئے کہ ہماری عقل فلاں حدیث کے فہم سے قاصر ہے۔

جب میں حدیث بخاری پڑھتا تھا تو حدیث "کلاب" والی سمجھ میں نہ آتی تھی حضور صلی اللہ علیہ وسلم نے فرمایا کہ جس برتن میں کتا منہ ڈالے اسے سات مرتبہ دھو ڈالے اور پہلی مرتبہ مٹی سے دھوئے۔ آج امریکن ڈاکٹروں سے معلوم ہوا ہے کہ کتے کے لعاب میں زہر ہوتا ہے اور مٹی اس کے لئے تریاق ہے۔ تو ہمارے استاد صاحب فرماتے تھے جو چیز آج ڈاکٹروں کی سمجھ میں آئی ہے وہ بات تاجدارِ مدینہ طیبہ صلی اللہ علیہ وسلم نے تیرہ سو برس پہلے فرمادی تھی حضور صلی اللہ علیہ وسلم کی حدیثیں حکمت پر مبنی ہیں۔

امام بخاری رحمۃ اللہ علیہ ایک باب "اعمال" کا لائے ہیں جو مفیدات ہیں۔ دوسرا باب "منہیات" کا ہے۔ وہ معجزات ہیں، ان سے بچنے کا حکم ہے۔ تو جس طرح مفیدات اور مامولات پر عمل کرنا لازم ہے۔ اسی طرح منہیات سے بچنا بھی لازم ہے۔

پنجگانہ نماز کی تاکید | فرمایا: حضرت عمر رضی اللہ عنہ اپنے عمال (حکام) کو جب خط تحریر فرماتے تو یہ بات تحریر فرماتے: اِنَّ اَمْرًا كَمِ عِنْدِي الصَّلٰوةُ - میرے نزدیک تمہارے سب کاموں سے نماز کی زیادہ اہمیت ہے۔ یعنی آپ نماز کی تاکید فرماتے تھے۔ مسلمانو! ہمیشہ جماعت سے نماز کی پابندی کیا کرو۔

مقصد وعظ | فرمایا: میرا وعظ عام ہوتا ہے۔ میں کسی خاص شخص کو مخاطب کر کے نہیں کرتا ہوں۔ کسی شخص کی تحقیر ہرگز مقصد نہیں ہوتی ہے۔ میں وعظ کرتے وقت پہلے اپنے نفس کو سامنے رکھتا ہوں۔ اسے بھی خطاب کرتا ہوں۔ تاکہ میرے نفس کی بھی اصلاح ہو جائے۔

حضرات انبیاء علیہم السلام معصوم ہیں | فرمایا: حضرات انبیاء علیہم السلام گناہوں سے معصوم

ہوتے ہیں۔ ان حضرات سے گناہ سرزد نہیں ہوتے۔ اولیاء اللہ محفوظ ہیں۔ یعنی وہ گناہوں سے دور بھاگتے ہیں۔ باقی عام مخلوق گناہوں میں مبتلا ہے۔ اللہ تعالیٰ ہم سب کو حضرت رسول کریم صلی اللہ علیہ وسلم کی پیروی کی توفیق عطا فرمائے۔ اور اولیاء کرام کے طریقہ پر چلنے کی توفیق دے ہمیں گناہوں سے بچائے۔

اتفاق سے رہو۔ } فرمایا: مسلمانو! آپس میں اتفاق سے رہو۔ ہماری بے اتفاقی سے ہمارے دشمن فائدہ اٹھا رہے ہیں۔ اربعہ مذاہب حق پر ہیں۔ ان کے پیروں کا آپس میں اختلاف ہرگز نہ ہونا چاہئے۔

حضرت امام شافعی رحمۃ اللہ علیہ جب حضرت امام ابوحنیفہ رحمۃ اللہ علیہ کے مزار مبارک پر تشریف لے جاتے تو نماز میں فاتحہ شریف خلف امام نہ پڑھتے فرماتے مجھے صاحب قبر سے جیا آتی ہے۔ دیکھئے ان حضرات میں کتنا انصاف تھا۔ تعصب ہرگز نہ تھا۔ ہر صاحب مذہب سے اس کے مذہب کے مطابق سوال ہوگا۔ لہذا ہر مذہب والے کو اپنے مذہب پر بچتہ رہنا چاہئے۔

حضرت مولانا خالد رومیؒ جن کو ذوالجنابین کہا جاتا ہے جب آپ علم محقول اور منقول اور بدیع مراح اور ریاضی وغیرہ سے فارغ ہوئے مدینہ شریف میں پہنچے۔ مقصد یہ تھا کہ اللہ تعالیٰ ان کو کسی شیخ کامل عامل بالسنۃ سے ملاقات کرائے، تاکہ اس کے فیوضات و برکات سے قلب کی اصلاح ہو۔ شیخ ایسا ملے جس کا عقیدہ اہل سنت والجماعت کا ہو۔ جو علم شرعیات بقدر ضرورت جانتا ہو۔ اور علم باطن کی اہل اللہ سے نسبت رکھتا ہو۔ لہذا آپ کی ملاقات ایک مینی فقیر سے ہوئی۔ اسے آپ نے عرض کی کہ مجھے نصیحت فرمائیں۔ مینی فقیر نے فرمایا کہ بیت اللہ شریف کا طواف کرو۔ حرم شریف میں عبادات کرو۔ اور کسی شخص پر اعتراض نہ کرنا۔ مولانا خالد رومیؒ فرماتے ہیں کہ میں بیت اللہ میں داخل ہوا۔ طوافِ قدوم شروع کیا۔ ایک شخص کو دیکھا کہ کعبہ شریف کے ساتھ بیٹھ لگا سٹے بیٹھا ہے۔ اور ٹانگیں پھیلا رکھی ہیں۔ حضرت خالدؒ فرماتے ہیں کہ میرے دل میں خیال گزرا کہ یہ کیسا بے ادب آدمی ہے کہ اس طرح بیٹھا ہے، بس میرے دل میں اتنا خیال آیا تو وہ شخص ہنسا اور فرمایا کہ "النسیت لفضیحة فقیر البین

لے حنفی، شافعی، مالکی اور حنبلی اہل السنۃ والجماعت کے پار طریقے مراد ہیں۔

یعنی بینی فقیر کی نصیحت کو تو نے فراموش کر دیا ہے، میں بہت حیران ہوا۔ اور اسے کہا کہ جو کچھ اللہ تعالیٰ نے آپ کو سکھایا ہے مجھے بھی سکھائیے۔ تو اس نے دہلی کی طرف اشارہ کیا۔

مرید کے لئے دستور العمل | ۷

۵۔ ادب تا جسیت از فضل الہی آنکہ خورد اید او عسروم شد
 بنہ بر سر برو ہر جا کہ خواہی ہر کہ خدمت کرد او مخدوم شد
 شیخ اور مرید کے درمیان تین دھاگوں کا ہونا ضروری ہے۔ ۱۔ عقیدت کا دھاگہ
 ۲۔ اطاعت کا دھاگہ۔ ۳۔ ادب کا دھاگہ۔

سیمانی علاقہ میں ایک سخت دل مولوی تھا، اس نے ایک رسالہ میں ایک مولانا کی لغیر لکھی۔ وہ رسالہ وقت کے حاکم کے پاس پہنچا۔ اُس نے جس مولانا کی تکفیر کی تھی اس کو بلایا کہ اسے دیکھ تو لے۔ حاکم نے مولانا کو دیکھتے ہوئے کہا کہ اگر ایسا بزرگ کا فر ہے تو پھر مسلمان کون ہے۔ پھر تو کوئی بھی مسلمان نہیں۔ ایک شخص عام مجمع میں مولانا کی تحقیر کی وجہ سے کہنے لگا کہ میں نے خواب میں دیکھا ہے کہ مولانا کے دونوں کان اور دونوں آنکھیں اور دونوں ہاتھ اور زبان کاٹی گئی ہیں۔ اور پھر ان کو گندگی میں پھینکا گیا ہے۔ مولانا نے اس پر فوراً تعبیر سنائی کہ خوشی کی بات ہے۔ یہ خواب سچا ہے۔ اور مبارک ہے۔ میری زبان غیبت اور جھوٹ بولنے سے کٹ گئی ہے۔ اسی طرح میرے کان بُری آواز اور غیبت وغیرہ سننے سے کٹ گئے ہیں۔ میرے دونوں ہاتھ برائی کرنے سے کٹ گئے ہیں۔ اور دونوں آنکھیں بُری نگاہوں سے ہٹا دی گئی ہیں۔ خواب بیان کرنے والا شخص بہت شرمندہ ہوا۔

لہذا کسی شخص پر اعتراض کی نگاہ نہ ہونی چاہئے۔ حضرت شیخ سعدیؒ فرماتے ہیں۔

مرا پیر دانا و مرشد شہابؒ

دو اند بہ فرمود بر روئے آب

یکے آنکہ بر خویش خود بین مباحش

دیگر آنکہ بر غیر بد بین مباحش

یعنی ایک دیبائی سفر کے دوران میرے پیر و مرشد حضرت شہاب الدین مہروردی نے مجھے دو عمدہ ترین نصیحتیں فرمائیں، ایک یہ کہ اپنے آپ کو بڑا نہ سمجھنا، غرور و تکبر نہ کرنا دوسرے یہ کہ لوگوں کو بُری نظر سے نہ دیکھنا۔ ان کی بُرائیوں کے درپے نہ ہونا۔

اپنی صورت و سیرت، لباس و غذا سب شریعت کے مطابق کرو میں تم سے کچھ لیتا نہیں ہوں بلکہ کچھ دے رہا ہوں۔ تمہارے نانہ کی بات کہتا ہوں، اگر عمل کرو گے تو نانہ پاؤ گے۔ اگر عمل نہ کرو گے تو میں مجبور نہیں کر سکتا۔ میں نے، میرے ذمہ جو حق تھا وہ ادا کر دیا ہے۔ جو بیعت ہوں گے ان کو ڈاڑھی منڈانی یا کٹانی نہ ہوگی۔ شریعت کے مطابق رکھنی ہوگی انگریزی بال نہ رکھنے ہوں گے۔ سگریٹ، بیٹری اور تباکو نوشی وغیرہ چھوڑنی ہوگی۔ کیونکہ اس میں تین مہرتیں ہیں۔ ایک مالی۔ وہ تو ظاہر ہے کہ پیسے ضائع ہوتے ہیں۔ کئی روپوں کی روزانہ تباکو نوشی ہوتی ہے۔ دوسرے جسمانی مضرت ہے۔ پھپھڑے خراب ہوتے ہیں۔ اور تیسری عقل اور دق تک نسبت پہنچ جاتی ہے۔ یہ بات مشاہدہ اور تجربہ میں آچکی ہے۔ تیسرے بات روحانی نقصان ہے، روحانیت کو مردہ کر دیتی ہے۔ جس چیز میں تین مہرتیں اور نقصان ہوں تو عقلمند آدمی وہ ہے جو اس کے قریب نہ جائے۔

حضرت مولانا شاہ ولی اللہ صاحب قدس سرہ نے خواب میں دیکھا کہ میں صلی اللہ علیہ وسلم کی مجلس مبارک میں حاضر ہوں۔ اور بہت سا مجمع ہے۔ حضرت صلی اللہ وسلم نے ایک شخص اپنے حلقہ مبارک سے نکال دیا۔ صبح کو میں نے اس شخص کے ہاں جا کر پوچھا کہ تیرے مجلس مبارک سے نکالے جانے کی کیا وجہ ہے۔ اس نے کہا کہ تباکو پیتا ہوں، کچا لہسن اور پیاز کھا کر مسجد میں آنے سے حضور صلی اللہ علیہ وسلم نے فرمایا ہے۔ کیونکہ ان میں بدبو ہے۔ سگریٹ میں تو ان سے زیادہ بدبو ہے۔

مسلمانو! سب بری باتوں سے توبہ کرو، اور نچتہ توبہ کرو۔ توبہ کے بعد ان کے قریب نہ جاؤ۔

استغفار کرنے کی ہدایت | فرمایا: کپڑا رنگنے سے پہلے صابن میں دھویا جاتا ہے پھر پٹیٹھی کے پانی میں ڈالا جاتا ہے۔ اس سے کپڑے میں قوتِ جاذیبہ پیدا ہو جاتی ہے اس کے بعد اسے رنگ میں ڈالا جاتا ہے۔ اتنی محنت کے بعد اس پر نچتہ رنگ چڑھ جاتا ہے۔ اسی طرح مراقبہ اور ذکر و فکر کرتے وقت قلب پر جو وسوسا اور خطرات آتے ہیں وہ گناہوں کا میل ہوتے ہیں۔ اسے استغفار کی تسبیح پڑھ کر صاف کرنا چاہئے۔ پھر درود شریف کی تسبیح پڑھے۔ اس سے قوتِ جاذیبہ پیدا ہوگی۔ پھر صبغۃ اللہ اللہ تعالیٰ کا رنگ دل میں نچتہ ہو جائے گا۔ اسی لئے میں ہمیشہ کہا کرتا ہوں کہ روزانہ صبح و شام تیرے،

تین تیسع استغفار، ررود شریف اور کلمہ تجبید کی پڑھا کرو۔ حضرت رسول کریم صلی اللہ علیہ وسلم معصوم تھے مگر آپ بھی استغفار پڑھا کرتے تھے۔ یہ امت کی تعلیم کے لئے تھا۔ کلمہ تجبید پڑھنا بڑی برکات کا ذریعہ ہے۔ حضور صلی اللہ علیہ وسلم جسدِ اطہر کے ساتھ بیداری کی حالت میں معراج پر تشریف لے گئے تھے۔ واپس تشریف لارہے تھے تو راستہ میں حضرت ابراہیم علیہ السلام سے ملاقات ہوئی۔ حضرت ابراہیم علیہ السلام نے فرمایا اپنی امت تو میرا سلام دینا، اور انہیں فرمانا کہ جنت چٹیل میدان ہے۔ سبحان اللہ والحمد للہ ولا الہ الا اللہ واللہ اکبر۔ کہنے سے اس میں پردے لگیں گے۔ سبحان اللہ کہنے سے ایک وہ لگ جائے گا۔ الحمد للہ کہنے سے دوسرا۔ لا الہ الا اللہ کہنے سے تیسرا اور اللہ اکبر ہننے سے چوتھا پردہ لگ جائے گا۔

اب اگر ان کلمات شریفہ کو سربا کہو گے تو چار سو پردے لگ جائیں گے، تو ہمارے لئے ایک بڑا باغیچہ بن جائے اور اس باغیچہ کا دنیا کے کسی باغیچہ کے ساتھ مقابلہ میں کیا جاسکتا۔

سے باقی آئندہ

بقیہ: کمونب ڈھاکہ کے مکان میں تشریف لاکر کھانا کھایا اور ظہر کی نماز ادا کی۔ دس منٹ زام فرما کر ڈھاکہ ایرپورٹ تشریف لے گئے، جاتے وقت ان کے والد مرحوم کے ایک اص مرید کلکتہ کو ٹوٹو لے والے حاجی محمد دین مرحوم دوائی والے کے صاحبزادہ حافظ مختار احمد صاحب کے مکان پر تشریف لے گئے۔ حقوڑی دیر قیام فرما کر ۳ بجے ایرپورٹ پر مولانا سعد نبی کو رخصت کرنے کے لئے ہزاروں علماء و طلبہ و عمائدین شہر گئے تھے، صاحبزادہ مولانا سعد نبی مدظلہ کی آمد کی خبر اخبار میں پھیننے کے بعد مشرقی پاکستان کے ہر ضلع سے ہر طبقے کے علماء ڈھاکہ آئے تھے، یادگار شیخ الاسلام کو دیکھ کر فرط و خوشی سے جھوم اٹھے، ہر طبقے کے لوگوں کا آنے کا تانا بندھا ہوا تھا، صاحبزادہ کی مجلس سے حضرت شیخ علیہ الرحمۃ کی یاد تازہ ہو گئی تھی۔

صدر بازار نوشہرہ چھاؤنی
دہلی روڈ لاہور کینٹ

جمال شفاء خانہ رحیم پور

دیرینہ، پیچیدہ، جسمانی، روحانی
امراض کے خاص معالج